

Seventh Roundtable Meeting of ASEAN-India Network of Think Tanks

May 13, 2022

ਆਸੀਆਨ-ਇੰਡੀਆ ਥਿੰਕ ਟੈਂਕ ਨੈੱਟਵਰਕ ਦੀ ਸੱਤਵੀਂ ਗੋਲਮੇਜ਼ ਮੀਟਿੰਗ

13 ਮਈ, 2022

1. ਆਸੀਆਨ-ਇੰਡੀਆ ਥਿੰਕ ਟੈਂਕ ਨੈੱਟਵਰਕ ਦੀ ਸੱਤਵੀਂ ਗੋਲਮੇਜ਼ ਮੀਟਿੰਗ **12-13 ਮਈ, 2022** ਨੂੰ ਮੰਤਰਾਲੇ ਦੁਆਰਾ **RIS**, ਨਵੀਂ ਦਿੱਲੀ ਅਤੇ ਕੰਬੋਡੀਆਨ ਇੰਸਟੀਚਿਊਟ ਫਾਰ ਕੋਆਪ੍ਰੇਸ਼ਨ ਐਂਡ ਪੀਸ (**CICP**) ਦੇ ਸਹਿਯੋਗ ਨਾਲ ਮਿਲੇ ਜੁਲੇ ਤਰੀਕੇ ਨਾਲ ਕਰਾਈ ਗਈ।
2. ਭਾਰਤ ਦੇ ਵਿਦੇਸ਼ ਅਤੇ ਸਿੱਖਿਆ ਰਾਜ ਮੰਤਰੀ ਡਾ. ਰਾਜਕੁਮਾਰ ਰੰਜਨ ਸਿੰਘ ਅਤੇ ਕੰਬੋਡੀਆ ਦੇ ਵਿਦੇਸ਼ ਅਤੇ ਅੰਤਰਰਾਸ਼ਟਰੀ ਸਹਿਕਾਰਤਾ ਮੰਤਰਾਲੇ ਦੇ ਰਾਜ ਸਕੱਤਰ ਕੁੰਗ ਫੋਕ ਨੇ ਸਾਂਝੇ ਤੌਰ 'ਤੇ **7ਵੇਂ AINNT** ਦਾ ਉਦਘਾਟਨ ਕੀਤਾ। ਆਸੀਆਨ ਮੈਂਬਰ ਦੇਸ਼ਾਂ ਦੇ ਨੇਤਾਵਾਂ/ਉਨ੍ਹਾਂ ਦੇ ਨੁਮਾਇੰਦਿਆਂ ਅਤੇ ਰਾਜਦੂਤਾਂ ਅਤੇ ਸੀਨੀਅਰ ਅਧਿਕਾਰੀਆਂ ਨੇ ਵੀ ਸੈਸ਼ਨ ਵਿੱਚ ਹਿੱਸਾ ਲਿਆ। ਸਕੱਤਰ ਫੋਕ ਨੇ ਆਪਣੇ ਸੰਬੋਧਨ ਵਿੱਚ ਸਿਹਤ, ਟੀਕਿਆਂ, ਜਲਵਾਯੂ ਪਰਿਵਰਤਨ ਅਤੇ ਸਪਲਾਈ ਚੇਨ ਲਚਕੀਲੇਪਨ ਵਰਗੇ ਖੇਤਰਾਂ ਵਿੱਚ ਆਸੀਆਨ-ਭਾਰਤ ਸਹਿਯੋਗ ਨੂੰ ਮਜ਼ਬੂਤ ਕਰਨ ਦੀ ਲੋੜ ਦੀ ਗੱਲ ਕਹੀ। ਰਾਜ ਮੰਤਰੀ ਨੇ ਆਪਣੇ ਸੰਬੋਧਨ ਵਿੱਚ ਮਹਾਮਾਰੀ ਤੋਂ ਬਾਅਦ ਦੀ ਆਰਥਿਕ ਬਹਾਲੀ ਵਾਸਤੇ ਆਸੀਆਨ-ਭਾਰਤ ਸਹਿਯੋਗ ਲਈ ਮਹੱਤਵਪੂਰਨ ਏਜੰਡਾ ਆਈਟਮਾਂ ਵਜੋਂ ਸਿਹਤ ਸੁਰੱਖਿਆ, ਡਿਜੀਟਲ ਭਾਈਵਾਲੀ ਅਤੇ ਹਰੀ ਅਤੇ ਟਿਕਾਊ ਬਹਾਲੀ ਵਿੱਚ ਸਹਿਯੋਗ ਦੀ ਮਹੱਤਤਾ ਨੂੰ ਉਜਾਗਰ ਕੀਤਾ।
3. ਸਾਰੇ ਆਸੀਆਨ ਮੈਂਬਰ ਦੇਸ਼ਾਂ ਅਤੇ ਭਾਰਤ ਦੇ ਬੁਲਾਰਿਆਂ ਨੇ 'ਕੋਵਿਡ-19 ਤੋਂ ਬਾਅਦ ਦੀ ਬਹਾਲੀ: ਆਸੀਆਨ-ਭਾਰਤ ਭਾਈਵਾਲੀ ਲਈ ਖੇਤਰੀ ਸਹਿਯੋਗ ਏਜੰਡਾ' ਦੇ ਵਿਸ਼ੇ ਬਾਰੇ ਦੋ-ਰੋਜ਼ਾ ਸਮਾਗਮ ਵਿੱਚ ਆਪਣੇ ਵਿਚਾਰ ਸਾਂਝੇ ਕੀਤੇ। ਬੁਲਾਰਿਆਂ ਨੇ ਟਿਕਾਊ ਬਹਾਲੀ, ਸਿਹਤ ਵਿੱਚ ਸਹਿਯੋਗ, **SDGs, MSMEs**, ਕਨੈਕਟੀਵਿਟੀ ਅਤੇ ਸਪਲਾਈ ਚੇਨ ਲਚਕੀਲੇਪਨ ਸਮੇਤ ਕਈ ਹੋਰ ਮੁੱਦਿਆਂ 'ਤੇ ਚਰਚਾ ਕੀਤੀ। ਆਲਮੀ ਆਰਥਿਕ ਦ੍ਰਿਸ਼ ਦੀ ਤਬਦੀਲੀ ਦੇ ਸੰਦਰਭ ਵਿੱਚ ਵਿਦਵਾਨਾਂ, ਅਕਾਦਮਿਕਾਂ ਅਤੇ ਥਿੰਕ ਟੈਂਕਾਂ ਨੇ ਭਾਰਤ ਅਤੇ ਆਸੀਆਨ ਦਰਮਿਆਨ ਸੰਪਰਕ ਨੂੰ ਮਜ਼ਬੂਤ ਕਰਨ ਅਤੇ ਸਹਿਯੋਗੀ ਮੌਕਿਆਂ ਦੀ ਪਛਾਣ ਕਰਨ ਲਈ ਨਵੇਂ ਵਿਚਾਰ ਪੇਸ਼ ਕੀਤੇ।
4. ਆਸੀਆਨ-ਭਾਰਤ ਗੋਲਮੇਜ਼ ਕਾਂਫਰੈਂਸ, ਜਿਸ ਵਿੱਚ ਥਿੰਕ ਟੈਂਕ, ਨੀਤੀ ਨਿਰਮਾਤਾ, ਵਿਦਵਾਨ ਮੀਡੀਆ ਅਤੇ ਵਪਾਰਕ ਪ੍ਰਤੀਨਿਧ ਸ਼ਾਮਲ ਹਨ, **2009** ਵਿੱਚ ਥਾਈਲੈਂਡ ਵਿੱਚ ਹੋਏ **7ਵੇਂ** ਆਸੀਆਨ-ਭਾਰਤ ਸਮੇਲਨ ਵਿੱਚ ਸਹਿਯੋਗ ਦੀ ਭਵਿੱਖੀ ਦਿਸ਼ਾ ਬਾਰੇ ਸਰਕਾਰਾਂ ਨੂੰ ਨੀਤੀਗਤ ਜਾਣਕਾਰੀ ਪ੍ਰਦਾਨ ਕਰਨ ਲਈ ਸਥਾਪਿਤ ਕੀਤਾ ਗਿਆ ਸੀ। ਇਹ ਫੋਰਮ ਉੱਚ ਗੁਣਵੱਤਾ ਵਾਲੇ ਖੋਜ ਪਲੇਟਫਾਰਮ ਵਜੋਂ ਕੰਮ ਕਰਦਾ ਹੈ ਅਤੇ ਆਸੀਆਨ-ਭਾਰਤ ਰਣਨੀਤਕ ਭਾਈਵਾਲੀ ਨੂੰ ਹੋਰ ਮਜ਼ਬੂਤ ਕਰਨ ਲਈ ਲੰਬੇ ਸਮੇਂ ਦਾ ਦ੍ਰਿਸ਼ਟੀਕੋਣ ਪ੍ਰਦਾਨ ਕਰਦਾ ਹੈ। **AINTT** ਦੀਆਂ ਪਿਛਲੀਆਂ ਛੇ ਗੋਲਮੇਜ਼ ਕਾਂਫਰੈਂਸਾਂ ਕ੍ਰਮਵਾਰ **2012** ਵਿੱਚ ਨਵੀਂ ਦਿੱਲੀ, **2013** ਵਿੱਚ ਵਿਏਨਾਟਿਏਨ, **2014** ਵਿੱਚ ਹਨੋਈ, **2015** ਵਿੱਚ ਕੁਆਲਾਲੰਪੁਰ, **2018** ਵਿੱਚ ਜਕਾਰਤਾ ਅਤੇ **2020** ਵਿੱਚ ਬੈਂਕਾਕ ਵਿੱਚ ਹੋਈਆਂ ਸਨ।

ਨਵੀਂ ਦਿੱਲੀ

13 ਮਈ, 2022

DISCLAIMER: This is an approximate translation. The original is available in English on MEA's website and may be referred to as the official press release.